

नव भारत



सरकार खरीद रही सोना : दिग्विजय

पूर्व मुख्यमंत्री ने कहा- सोना न खरीदने की अपील बेतुकी

ग्वालियर, 17 मई. पूर्व मुख्यमंत्री और वरिष्ठ कांग्रेस नेता दिग्विजय सिंह ने रविवार को ग्वालियर में एनडीए सरकार को आड़े हाथों लिया. उन्होंने कहा कि केन्द्र सरकार जन अपेक्षाओं एवं हर मुद्दे पर लगभग फेल रही है. उन्होंने बढ़ती महंगाई, नीट पेपर लीक, डीजल पेट्रोल पर भी सरकार को घेरा. दिग्विजय सिंह ने कहा कि प्रधानमंत्री देशवासियों से सोना न खरीदने की अपील कर रहे हैं जबकि उनकी सरकार जमकर सोना खरीद रही है. ग्वालियर में रविवार को पत्रकारों से चर्चा करते हुये पूर्व मुख्यमंत्री ने कहा कि भाजपा की करनी और कथनी में बहुत अंतर है. प्रधानमंत्री अच्छे दिनों की बात तो 12 साल पहले से कर रहे हैं लेकिन वह अच्छे दिनों को लेकर पूरी तरह से असफल नजर आ रहे हैं. उन्होंने कहा कि नीट की परीक्षा में चार पांच बार पेपर लीक की शिकायतें लगातार भाजपा शासित राज्यों में से आ रही हैं. उन्होंने कहा कि वर्ष 2017, 2021, 2024 और 2026 में पेपर लीक हुआ और 2025 में हुआ, लेकिन उसे दबा दिया गया. उन्होंने कहा कि संसद



को स्टैंडिंग कमेटी का चेयरमैन होने के नाते सभी पक्ष और विपक्ष के सदस्यों के साथ कुछ महत्वपूर्ण सुझाव समिति ने दिये थे, लेकिन मानव संसाधन मंत्री धर्मन प्रधान ने यह कहकर कि यह कमेटी विपक्ष की है उन सुझावों को अस्वीकार कर दिया. उन्होंने प्रधानमंत्री नरेन्द्र मोदी से मांग की है कि या तो वह संसद की समिति को मान्यता देते हैं तो मंत्री धर्मन प्रधान को तत्काल प्रभाव से

आरजीपीवी का नाम बदलने उचित नहीं

मध्य प्रदेश सरकार राजीव गांधी प्रौद्योगिकी विश्वविद्यालय का नाम बदलकर इसे तीन हिस्सों में बांटने जा रही है. इस खबर के सामने आते ही कांग्रेस बीजेपी सरकार पर भड़क गई है और उसपर राज्य के इतिहास को मिटाने का आरोप लगाया है. आज ग्वालियर प्रवास पर आए पूर्व मुख्यमंत्री एवं वरिष्ठ कांग्रेस नेता दिग्विजय सिंह ने इस पर कड़ी प्रतिक्रिया दी है. उन्होंने कहा कि इस तरह पूर्व प्रधानमंत्री और तत्कालीनी क्रांति के सूत्रधार रहे राजीव गांधी का नाम हटाना उचित नहीं है. दिग्विजय सिंह ने कहा, 'राजनीतिक मतभेद अपनी जगह हैं, लेकिन देश के पूर्व प्रधानमंत्री और तत्कालीनी क्रांति के सूत्रधार रहे राजीव गांधी के नाम को हटाना उचित नहीं है. मैं मुख्यमंत्री मोहन यादव से आग्रह करता हूँ कि इसका नाम यथावत रखा जाए.'

वर्खास्त करें. कांग्रेस पार्टी और उसका सहयोगी छात्र संगठन एनएसयूआई पेपर लीक मामले में देशभर में आंदोलन करते रहेंगे.

पूर्व मुख्यमंत्री ने कहा कि प्रधानमंत्री जहां एक ओर जनता से सोना नहीं खरीदने की अपील कर रहे हैं वहीं सरकार विदेशों से सोना आयात कर उसे खरीद रही है. इतना ही नहीं सरकार ने आयात शुल्क को भी 15 प्रतिशत कर दिया है. उन्होंने कहा कि सरकार जहां सोना व्यापारियों का धंधा चैपट कर रही है वहीं छोटे लोगों को मंगलसूत्र तक नहीं खरीदने दे रही है. इसकी वह घोर निंदा करते हैं. इस अवसर पर सांसद अशोक सिंह, विधायक गणेश डा. सतीश सिंह सिकरवार, सुरेश राजे, पूर्व मंत्री भगवान सिंह यादव, लाखन सिंह, एआईसीसी सदस्य रश्मि पवार शर्मा, प्रदेश महासचिव

जज की कार रोककर धमकी बदमाशों ने चाकू से किया हमला

बदमाशों ने कहा- तू जज होगा अपने घर का

ड्यूटी जाएगी तो निपटा देंगे आरोपियों की तलाश शुरू

इंदौर, 17 मई. सांवेर थाना क्षेत्र में एक न्यायिक अधिकारी के साथ सरैराह अभद्रता और जान से मारने की धमकी देने का मामला सामने आया है. ड्यूटी पर जा रहे न्यायाधीश की कार रोककर दो बदमाशों ने न केवल गाली-गालोज की, बल्कि चाकू निकालकर हमला करने की कोशिश भी की. घटना के बाद पुलिस महकमे में हड़कंप मच गया है.

पुलिस के अनुसार फरियादी न्यायाधीश डॉ. रविकांत सोलंकी (47) सांवेर स्थित अपने निवास से कार से गुजर रहे थे. तभी कुडाना रोड पर बाइक सवार दो युवकों ने उनकी कार के आगे मोटरसाइकिल अड़का रास्ता रोक लिया. दोनों आरोपी अचानक

गाली-गालोज करने लगे और कार का कांच नीचे करने के लिए दबाव बनाने लगे. जब सुरक्षा कारणों से जज ने कार का शीशा नीचे नहीं किया तो एक आरोपी ने कमर से चाकू निकालकर कार के कांच पर हमला कर दिया. आरोपियों ने धमकी देते हुए कहा कि 'तेरी गर्मी उतार देंगे' और 'ड्यूटी जाते समय रास्ते में निपटा देंगे.' बदमाशों ने न्यायपालिका को चुनौती देते हुए कहा कि 'तू जज होगा तो अपने घर का होगा.' वारदात के बाद दोनों आरोपी मौके से फरार हो गए. मामले की गंभीरता को देखते हुए सांवेर पुलिस ने तत्काल कार्रवाई करते हुए आरोपी विजय सुसनेरिया निवासी हाडसिंग बोर्ड कॉलोनी और संदीप प्रजापत निवासी सांवेर के खिलाफ प्रकरण दर्ज कर लिया है. पुलिस आरोपियों की तलाश में लगातार दबिश दे रही है. वहीं न्यायिक अधिकारी पर हुए इस हमले को लेकर क्षेत्र में चिंता का माहौल है.

ब्राउन शुगर तस्करी में फरार आरोपी गिरफ्तार

इंदौर. शहर में अवैध मादक पदार्थ और हथियार तस्करी के खिलाफ चलाए जा रहे अभियान के तहत क्राइम ब्रांच को बड़ी सफलता मिली है. पुलिस ने ब्राउन शुगर मामले में फरार चल रहे एक आरोपी को गिरफ्तार कर उसके पास से दो अवैध पिस्टल बरामद की है. आरोपी दूसरे राज्यों से हथियार लाकर इंदौर में सप्लाई करता था. डीसीपी राजेश त्रिपाठी ने बताया कि कुछ समय पहले पुलिस ने सौरभ, गौरव और सहिल नाम के तीन आरोपियों को गिरफ्तार किया था.

इटाका मशीन के तार से गला कटने से युवक की मौत

कार्य शुरू कर दिया. ग्रामीणों ने अपनी जान की परवाह किए बिना प्याज की भारी बोřियों को हटाकर मजदूरों को बाहर निकालने का प्रयास किया. ग्रामीण देर रात तक पुलिस के साथ मिलकर रेस्क्यू कार्य में जुटे रहे. सूचना मिलने पर पीपलरावा थाना प्रभारी सुबोध गौतम व बालोन चौकी प्रभारी कपिल नरवर पुलिस टीम के साथ मौके पर पहुंचे. पुलिस ने ग्रामीणों और जेसीबी मशीन की मदद से लगातार रेस्क्यू अभियान चलाया गया. भारी मशकत के बाद दबे मजदूरों को बाहर निकाला गया. जहां उपचार के दौरान ओमप्रकाश पिता किशन मालवीय 23, विजेन पिता प्रहलाद परमार 26 व आकाश पिता भरूलाल बगानिया 24 सभी निवासी बालोन की मौत हो गई.

एक नजर में



युवक ने नौकरी न मिलने पर फांसी लगाकर दी जान दितिया. लाच थाना अंतर्गत ग्राम चकबैना में 30 वर्षीय युवक ने घर में फांसी लगाकर आत्महत्या कर ली. युवक एमबीए तक पढ़ा हुआ था. लेकिन नौकरी नहीं मिलने और शराब की लत के कारण लंबे समय से तनाव में बताया जा रहा है. घटना के समय परिवार के सदस्य गांव में वट पूजन कार्यक्रम में गए हुए थे. रोहित जाटव पिता देवीलाल जाटव ने अपने घर में ऊपर वाले कमरे में साड़ी का फंदा बनाकर पंखे से लटककर आत्महत्या कर ली. जब उसकी मां और पत्नी पूजन से लौटकर घर पहुंचीं तो कमरे में रोहित का शव फंदा पर लटका मिला. यह दृश्य देखकर परिवार में चीख-पुकार मच गई. सूचना पर पड़ोसी और परिजन मौके पर पहुंचे. घटना की जानकारी मिलते ही लाच थाना पुलिस मौके पर पहुंची और शव को फंदा से उतारकर अस्पताल भिजवाया. रविवार सुबह पोस्टमार्टम के बाद शव परिजनों को सौंप दिया गया है. पुलिस ने मर्ग कायम कर मामले की जांच शुरू कर दी है.

जनता का भरोसा बनाए रखना हमारी जिम्मेदारी: राजेन्द्र शुक्ल



रीवा, 17 मई. भारतीय जनता पार्टी रीवा जिले का दो दिवसीय पंडित दीनदयाल उपाध्याय प्रशिक्षण महाभियान शनिवार को समदंडिया गोलड में शुरू हुआ. कार्यक्रम में प्रदेश और जिला पदाधिकारी, विधायक, जिला पंचायत अध्यक्ष, मंडल अध्यक्ष और महामंत्री समेत बड़ी संख्या में पार्टी कार्यकर्ता शामिल हुए. कार्यक्रम का शुभारंभ उपमुख्यमंत्री राजेन्द्र शुक्ल, सांसद जनार्दन मिश्र और भाजपा जिला अध्यक्ष वीरेंद्र गुप्ता ने सरकारी योजनाओं से जुड़ी प्रदर्शनी का उद्घाटन कर किया.

उद्घाटन सत्र को संबोधित करते हुए उपमुख्यमंत्री राजेन्द्र शुक्ल ने कहा कि भाजपा सरकार ने मध्य प्रदेश को बीमारू राज्य की छवि से बाहर निकालकर विकसित राज्यों की श्रेणी में खड़ा किया है. उन्होंने कहा कि एक समय प्रदेश में बिजली, सड़क और बुनियादी सुविधाओं का अभाव था. गांव अंधेरे में डूबे रहते थे और युवाओं का भविष्य संकट में था, लेकिन भाजपा सरकार बनने के बाद प्रदेश में चौमुखी विकास हुआ. उन्होंने कहा कि विकास कार्यों के लिए सरकार को कभी धन की कमी नहीं आने दी गई और कई ऐसे कार्य किए गए जिन्हें लोग असंभव मानते थे.

सरकार की योजनाओं को जन-जन तक पहुंचाएं

उपमुख्यमंत्री ने कार्यकर्ताओं को संबोधित करते हुए कहा कि जनता भाजपा पर भरोसा करती है और इस भरोसे को बनाए रखना हम सभी की जिम्मेदारी है. उन्होंने संगठन को मजबूत करने और सरकार की योजनाओं को जन-जन तक पहुंचाने का आह्वान किया. प्रशिक्षण कार्यक्रम को संभाल प्रभारी विजय दुबे और सतना महापौर योगेश ताम्रकार ने भी संबोधित किया. कार्यक्रम में संगठन की कार्यप्रणाली, सरकार की योजनाओं और आगामी रणनीतियों पर चर्चा की गई.

संजय बाजपेई धार, 17 मई. शहर धार में स्थित भोजशाला को लेकर पुरातत्व सर्वेक्षण विभाग (ASI) द्वारा जारी की गई नई गाइडलाइन के बाद आज एक नया इतिहास रचा गया. नई व्यवस्था के तहत अब हिंदू समाज को बिना किसी रोक-टोक के साल के 365 दिन पूजा करने का अधिकार मिल गया है. रविवार सुबह सूर्योदय होते ही हिंदू समाज और भोज उत्सव समिति के कार्यकर्ता बड़ी संख्या में भोजशाला परिसर पहुंचे. भोज समिति के नेतृत्व में कार्यकर्ताओं और ब्रह्मालुओं ने मां वाग्देवी

नाती की खुदकुशी के गम में दादी की भी मौत

शिवपुरी. जिले के देहात थाना क्षेत्र स्थित छोटे लुहारपुरा में एक ही परिवार में 24 घंटे के भीतर हुई दो मौतों ने पूरे इलाके को गमगीन कर दिया. सीबीएसई 12वीं की परीक्षा में दो विषयों में पूरक आने से परेशान 18 वर्षीय छात्र आर्यभान सिंह सिसौदिया ने फांसी लगाकर आत्महत्या कर ली. वहीं पोते की मौत का सदमा उसकी 75 वर्षीय दादी कमला सिसौदिया बर्दाश्त नहीं कर सकीं और हार्ट अटैक से उनका भी निधन हो गया. जानकारी के अनुसार आर्यभान सिंह सिसौदिया ने इस वर्ष सीबीएसई बोर्ड से 12वीं की परीक्षा दी थी. बुधवार को घोषित परीक्षा परिणाम में उसके दो विषयों में पूरक आ गई थी.

संजीवनी क्लिनिक : फर्जी डॉक्टरों का भंडाफोड़

2 गिरफ्तार, 1 अभिरक्षक में नवभारत न्यूज

दमोह, 17 मई. राष्ट्रीय स्वास्थ्य मिशन के तहत सुभाष कॉलोनी दमोह में संचालित संजीवनी क्लिनिक में फर्जी एमबीबीएस डिग्री और रजिस्ट्रेशन के आधार पर नौकरी कर रहे दो फर्जी डॉक्टरों को दमोह पुलिस ने गिरफ्तार किया है और एक अन्य आरोपी को जबलपुर से अभिरक्षक में लिया गया है. पुलिस अधीक्षक आनंद कलादगी (आईपीएस) 16 मई को सीएमएचओ कार्यालय से जांच प्रतिवेदन प्राप्त हुआ. जांच में सामने आया कि डॉ. कुमार सचिन यादव निवासी ग्वालियर व डॉ. राजपाल गौर निवासी सीहोर ने चयन प्रक्रिया में फर्जी व कृत्रिम



एमबीबीएस डिग्री, मेडिकल कार्डसिल रजिस्ट्रेशन प्रमाण पत्र व अन्य दस्तावेज लगाए थे. इन फर्जी दस्तावेजों के आधार पर दोनों क्लीनिक एक वर्ष से संजीवनी क्लिनिक में नियुक्त थे. आरोपियों ने शासकीय संस्था को धोखा देकर अवैध लाभ प्राप्त किया और आम जनता के स्वास्थ्य व जीवन से गंभीर खिलवाड़ किया. मामले की गंभीरता को देखते हुए पुलिस अधीक्षक आनंद कलादगी के

प्याज से भरा ट्रक पलटने से 3 की मौत, 2 गंभीर

90 डिग्री के अंधे मोड़ पर हुआ हादसा

05 मजदूर प्याज की बोřियों के नीचे दब गए



देवास, 17 मई. पीपलरावा थाना क्षेत्र के चौबाराधीरा रोड पर ग्राम बैराखेड़ी के पास 90 डिग्री के खतरनाक अंधे मोड़ पर रात 12 बजे एक भीषण सड़क हादसा हो गया. बैराखेड़ी फाटे से आ रही आयरन गाड़ी क्रमांक एमपी 09 जीजी 3681 अनिर्दिष्ट होकर ग्राम बैराखेड़ी के मोड़ पर पलट गई. उसमें सवार 5 मजदूर प्याज की भारी बोřियों के नीचे दब गए.

संजीवनी क्लिनिक : फर्जी डॉक्टरों का भंडाफोड़

2 गिरफ्तार, 1 अभिरक्षक में नवभारत न्यूज

दमोह, 17 मई. राष्ट्रीय स्वास्थ्य मिशन के तहत सुभाष कॉलोनी दमोह में संचालित संजीवनी क्लिनिक में फर्जी एमबीबीएस डिग्री और रजिस्ट्रेशन के आधार पर नौकरी कर रहे दो फर्जी डॉक्टरों को दमोह पुलिस ने गिरफ्तार किया है और एक अन्य आरोपी को जबलपुर से अभिरक्षक में लिया गया है. पुलिस अधीक्षक आनंद कलादगी (आईपीएस) 16 मई को सीएमएचओ कार्यालय से जांच प्रतिवेदन प्राप्त हुआ. जांच में सामने आया कि डॉ. कुमार सचिन यादव निवासी ग्वालियर व डॉ. राजपाल गौर निवासी सीहोर ने चयन प्रक्रिया में फर्जी व कृत्रिम



निर्देशन, अति. पुलिस अधीक्षक सुजीत सिंह भदौरिया व नगर पुलिस अधीक्षक एच.आर. पाण्डेय के मार्गदर्शन में थाना प्रभारी कोतवाली निरीक्षक मनीष कुमार ने त्वरित कार्रवाई की. आरोपियों पर अप.क्र. 479/26 धारा 318(3), 338, 336(3), 340(2) बीएनएस और अप.क्र. 480/26 धारा 318(3), 338, 336(3), 340(2) बीएनएस पर मामला दर्ज हुआ है.